



MELLIEĦA

MINUTI

## KUNSILL LOKALI TAL-MELLIEĦA

### IT-TMIEN KUNSILL

SEDUTA NRU. 7

13 ta' Novembru 2019

Minuti tas-seduta Nru. 7 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar l-Erbgħa 13 ta' Novembru 2019 fis-6.00 pm.

#### **Attendenza u qari ta' ittri ta' apoloġġi**

Il-Kunsillieri kollha kienu preżenti.

Is-Segretarju Eżekuttiv C. Debono rreġistra l-minuti, filwaqt li s-seduta giet trażmessa direttament bl-internet.

#### **Talba**

It-talba ntqalet mis-Sindku D. Vella.

#### **1.1. Minuti**

1.2. Il-minuti tas-seduta Nru. 6 tat-22 ta' Novembru 2019 ġew approvati mingħajr emendi. Kien hemm qbil li dawn għandhom jiġu ppublikati fis-sit elettroniku <https://localgovernmentcms.gov.mt/en/lc/Mellieħa/Pages/Publications/Minutes.aspx>

#### **2.0. Materji Mqajma mill-Minuti**

##### **2.1.1. Kampanja dwar is-separazzjoni tal-iskart (K/6/11)**

2.1.2. Il-Kunsilliera R. Bartolo Cutajar irreferiet għall-minuta 2.2.1. tas-seduta ta' qabel u għarrfet li l-Wasteserv baqgħu jinsistu li t-trakk illi jiġbor polystyrene (jablo), plastik, ħġieġ, karta, kartun, metal, żejt tat-tisjir, bozoz, u tessuti, fost oħrajn, jiġi pparkjat f' Misraħ il-Parroċċa.

2.1.3. Il-Kunsill qabel t-trakk għandu jiġi pparkjat mal-ġenb tad-dar tal-Arċipriet.

##### **2.2.1. Parteċipazzjoni fil-Festival Nazzjonali tal-Ktieb 2019 (F/5)**

2.2.2. Il-Kunsilliera A. Brincat Stellini rreferiet għall-parteeċipazzjoni tal-Kunsill fil-Festival Nazzjonali tal-Ktieb li saret bejn is-6 u l-10 ta' Novembru 2019 f' Dar il-Mediterran għall-Konferenzi fil-Belt Valletta. Hija nnutat li nbieghu għadd ta' kotba ppublikati mill-Kunsill. Komplet billi rringrazzjat lis-sostenituri ta' din il-parteeċipazzjoni – il-Viċi Sindku J. Buttigieg, is-Sinjuri Jeffrey Sammut, Jonathan Muscat, Stella Muscat u Clifford Vella, flimkien mal-uffiċjal Marvic De Debono.

2.2.3. Il-Kunsill ingħaqad mas-Sinjura Stellini fir-ringrazzjamenti tagħha.

### 2.3.1. Tindif volontarju (T/6/1Vol IV) (A/5/3/Vol XIII)

2.3.2. Il-Kunsilliera A. Brincat Stellini rreferiet għall-minuta 2.4.1. tas-seduta ta' qabel u għarrfet li għall-attività tas-16 ta' Novembru 2019 ser isir tindif mit-tfal fis-*centre stip* tal-parkeġġ fl-Armier u fl-*area* qrib il-Belmar Lido u l-Victoria Bar & Restaurant. Komplet tgharraf li ser tattenti l-Kummissarju tat-Tfal is-Sinjura Pauline Miceli, filwaqt li l-haddiema ta' Ambjent Malta ser jippreparaw il-post fejn ser isir it-thawwil tas-siġar. Hija kkonfermat ukoll li *T-shirts* bl-istemma tal-Kunsill, ser ikunu sponsorjati.

2.3.3. Il-Kunsill innota t-tagħrif mogħti.

### 2.4.1. Thejijiet għall-Animal Fest 2019 (A/5/3/Vol XII)

2.4.2. Il-Kunsillier M. Abela rrefera għall-minuta 7.1. tas-seduta preċedenti u qal li l-attività mahsuba li ssir fis-27 ta' Ottubru 2019, kellha tithassar minhabba l-maltemp. Huwa ppropona li din tithalla għal xi wiehed mill-Hdud ta' Mejju 2020.

2.4.3. Il-Kunsill innota t-tagħrif mogħti u laqa' il-proposta li saret, għalkemm ma' giet iffissata ebd data.

### 2.5.1. Proġett – KNOTS - Knowledge, Not Scepticism (P/10/1/Vol IV)

2.5.2. Il-Kunsillier G. Micallef irrefera għall-minuta 5.11.1. tas-seduta ta' qabel dwar il-konferenza li saret f'Rapashuta fl-Ungerija bejn it-8 u t-12 ta' Novembru 2019. Huwa, flimkien mal-Kunsillier K. Buttigieg għamlu preżentazzjoni grafika li tat harsa kronoloġika lejn l-attivitajiet marbuta magħha. Is-Sur Micallef għarraf ukoll li l-preżentazzjoni mid-delegazzjoni tal-Mellieha dwar it-tema tal-konferenza, kienet tinkludi intervista rrekordjata mill-Viċi Sindku J. Buttigieg, li kien ha sehem f' konferenzi preċedenti parti mill-istess proġett.

2.5.3. Il-Kunsillier K. Buttigieg qal li l-andament tal-konferenza kien tajjeb, għalkemm l-akkomodazzjoni setgħet kienet aħjar, filwaqt li d-delegazzjoni waslet f'it siegħat tard minhabba azzjoni ndustrijali mill-impjegati tal-linja tal-ajru li kienu qed jivvjaġġaw magħha. Huwa qal li dan il-proġett kellu kordinatur Taljan li jseġwi proġetti ta' din ix-xorta mill-fażi tal-applikazzjoni, matul l-implimentazzjoni, kif ukoll ir-rappurtaġġ li jkun irid isir wara. Huwa qal li dan jithallas direttament mill-fondi allokati mill-proġett. Is-Sur K. Buttigieg qal li l-Kunsill għandu jara jekk jistax jottjeni s-servizzi tiegħu.

2.5.4. Il-Kunsill innota t-tagħrif mogħti.

### 2.6.1. Vehicle charging pillars (V/4)

2.6.2. Il-Kunsill I. Castillo rrefera għad-diskussjonijiet li kien hemm fis-seduti preċedenti dwar il-possibiltà li jiġu ntrodotti *vehicle charging pillars* fejn id-diversi *substations* tal-elettriku li jeżistu fil-lokalità. Kompla jgħid li huwa kellu kuntratti mal-Kap Eżekuttiv ta' Enemalta plc dwar din l-ideja u jidher li l-Enemalta tkun interessata u lesta tagħti l-elettriku mingħajr hlas sabiex jiġu rikarigati l-batterija tal-vetturi.

2.6.3. Is-Sur Castillo kompla jgħid li f'kuntatti li kellu ma' Transport Malta, irriżulta li dawn għandhom mitejn *charging pillars*. Huwa jirrakkomanda li fil-Mellieha jiġu nstallati tlieta minnhom fejn *substations* tal-Enemalta. Minn dawn il-*pillars* jiżistu doppji sabiex ikunu jistgħu jiġu rikarigati żewġ vetturi f'daqqa, għall-perjodu ta' hin li jkun issettjat il-*pillar*. Bhala postijiet huwa ndika s-*substations* li ġejjin:

- Triq il-Qortin k/m Triq il-Pitirross;
- Triq il-Wied fejn id-Dar tal-Anzjani; u
- Triq Monsinjur Françisk Xuereb faċċata ta' Triq l-Ghasel.

2.6.4. Kompla jgħid li aktar ma jgħaddi ż-żmien ser jibdwet jiffaċċaw *cables* imqabbda ma' residenzi privati biex jiġu rikarigati vetturi pparkjati fit-toroq. Huwa qal li permezz ta-*charging pillars* ser titnaqqas il-htieġa ta' dawn il-*cables*.

- 2.6.5. Il-Kunsill talab lis-Segretarju Eżekuttiv sabiex imexxi bit-talba mal-Enemalta plc u Transport Malta.

### 3.0. Tweġibiet għall-Mistoqsijiet tal-Kunsillieri

#### 3.1.1. Xogħlijiet fuq il-mains tad-drenaġġ f'Dawret it-Tunnara (D/1/Vol II)

- 3.1.2. Il-Kunsillier E. Bartolo rrefera għall-marki biż-żebgħa li saru quddiem il-*boathouses* li hemm taħt Dawret it-Tunnara, fil-parti bejn Triq il-Barkazza u Triq it-Trill. Huwa staqsa dwar jekk huwiex ser isir xi xogħol tad-drenaġġ, peress li l-istess *boathouses* u binjiet li hemm fl-istess triq diġa għandhom is-servizz tad-drenaġġ.
- 3.1.3. Il-Viċi Sindku qal li diġa saru rappreżentazzjonijiet mal-Korporazzjoni għas-Servizzi tal-Ilma dwar dan, u qegħdin jaraw x'infrastruttura diġa għandhom biex jaġġornaw il-pjanti tagħhom u jmessu skont x'jirriżulta.

#### 3.2.1. Hinijiet fuq ir-rotot tal-karozzi tal-linja X1 u 250 (T/5/1/Vol II)

- 3.2.2. Il-Kunsillier E. Bartolo rrefera għal imejl datat 14 ta' Novembru 2019 dwar is-sugġett imsemmi. Huwa qal li ġie avviċinat minn studenti tal-Università u impjegati tal-Isptar Mater Dei li jivvjaġġaw permezz ta' Rotot X1 u 250. Dawn qed jilmentaw li l-hinijiet tat-tluq ta' filghodu miċ-Ċirkewwa ġew skedati mill-ġdid kif ġej:

Rotta X1: 5:45 am u fis-7:30 am;

Rotta 250: 5:50 am fis-6:50 am

- 3.2.3. Kompla jgħid li hafna *lectures* fl-Università, kif ukoll xiftijiet tal-infermiera u mpjegati ohra fl-Isptar Mater Dei jibdew fit-8:00 ta' filghodu. Issa dawn ġew kostretti jitolqu mal-karozza tal-5.45am u jaslu siegħa qabel il-hin għaliex jaslu tard jekk imorru mal-hinijiet ta' wara.
- 3.2.4. Il-Kunsilliera A. Brincat Stellini qalet li s-servizz tal-X1 qed jaffettwa wkoll l-istudenti li jattendu l-I.T.S. f'Hal Luqa.
- 3.2.5. Is-Segretarju Eżekuttiv għarraf li saru rappreżentazzjonijiet ma' Transport Malta sabiex għallinqas wahda mill-karozzi tal-linja X1 u 250 titlaq fis-6.30am.

### 4.0. Tqegħid ta' Karti

- *Purchase Request Form* – 11/11/19;
- Skeda ta' Infieq permezz tal-*Petty Cash* – 21/09/19 – 21/10/19;
- Skeda ta' Infieq permezz tal-*Petty Cash* – 22/10/19 – 30/10/19;
- Skeda ta' Pagamenti – 19/10/19 – 11/11/19;
- Skeda ta' Korrispondenza li waslet; u
- Skeda ta' Korrispondenza li ntbagħtet.

### 5.0. Korrispondenza u komunikazzjoni mis-Sindku u l-Kunsillieri

#### 5.1.1. Bus Shelter fi Triq il-Kbira (B/6/Vol V)

- 5.1.2. Saret referenza għall-diskussjonijiet u spezzjonijiet li kien hemm dwar it-tqegħid mill-ġdid ta' *bus shelter* fi Triq il-Kbira, faċċata ta' Triq il-Garżella. Is-Segretarju Eżekuttiv qal li permezz ta' imejl datat 8 ta' Novembru 2019, Transport Malta għarrfu li l-pjanta relattiva ġiet approvata mit-*Traffic Management and Road Safety Directorate*. L-istess pjanta saret skont ftehim li ntlahaq ma' sid tad-dar li hemm warajh.
- 5.1.3. Il-Viċi Sindku J. Buttigieg qal li sid-il proprjetà issa jrid ikun jaf x'ser jiġri, peress li jrid jirranġa l-bankina u l-aċċess, qabel imur joqghod hemm.
- 5.1.4. Il-Kunsill kien tal-fehma li l-pjanta għandha tiġi murija lis-sid konċernat.

- 5.2.1. Tilwima dwar l-installazzjoni ta' bus shelters** (B/6/Vol V)
- 5.2.2. Is-Segretarju gharraf li permezz ta' żewġ imejls datati 15 u 21 ta' Ottubru 2019, l-Assoċjazzjoni tal-Kunsilli Lokali talbet mandat minghand il-Kunsilli Kokali sabiex taġixxi f'isimhom fi: (a) protest ġudizzjarju li sar minn 356 Holdings Ltd kontra l-AKL dwar l-installazzjoni ta' bus shelters ġodda minn Faces Consultants Ltd; u (b) sabiex taġixxi fi proċeduri legali li jista' jkun hemm dwar l-istess materja.
- 5.2.3. Is-Sur C. Debono kompli jispjega li l-Qorti ma laqatx il-protest ġudizzjarju ta' 356 Holdings Ltd u eventwalment l-istess soċjetà fethet kawża lill-AKL (Ċit. Nru. 1018/2019) dwar minn ghandu d-dritt jinstalla l-bus shelters. Is-smieġh tagħha ġie appuntat ghas-16 ta' Jannar 2020.
- 5.2.4. Il-Kunsill innota t-tagħrif mogħti u approva l-azzjoni li ttiehdet mis-Sindku u Segretarju.
- 5.3.1. PA 11231/18 – Titjib fil-parkeġġi tal-Ghadira** (P/5/8/G)
- 5.3.2. Saret referenza għal laqgħa li saret ma' Projects Malta fl-24 ta' Ottubru 2019, li għaliha attendew is-Sindku D. Vella, il-Viċi Sindku J. Buttigieg, il-Kunsillier E. Bartolo u s-Segretarju Eżekuttiv C. Debono. Is-Segretarju gharraf li fost l-aspetti tal-proġett li ġew diskussi kienet il-proposta li saret minn Projects Malta sabiex il-Kunsill jiehu f'idejha it-tmexxija tal-parkeġġ, iżda ġiet magħmula ċara li ma jistax jintalab hlas għall-użu tiegħu. Dwar il-kontroll fuq id-dhul tal-caravans u campers, Projects Malta talbu lill-Kunsill jemenda l-Bye-Laws KLBL 37/02/2017 sabiex jiġi pprobit l-aċċess ta' caravans u campers fil-parkeġġ. Ġiet ukoll mgħoddija pjanta aġġornata tal-parkeġġ.
- 5.3.3. Il-Kunsill kien tal-fehma li huwa prematur illi f'dan l-istadju jiddikjara li lest jiehu t-tmexxija tal-parkeġġ. Konsistenti mal-pożizzjoni addottata aktar qabel kien hemm qbil li l-ipparkjar tal-caravans u campers għandu jiġi pprobit fil-parkeġġ, u għaldaqstant għandha ssir emenda fil-Bye-Laws K.L.B.L. 37/02/2017.
- 5.4.1. PA 7950/19 – Użu ta' art fil-Marfa bhala parkeġġ għall-karrijiet tal-opri tal-bahar** (P/8/M)
- 5.4.2. Is-Segretarju ġibed l-attenzjoni għall-applikazzjoni msemmija li saret lill-Awtorità tal-Ippjanar minn Transport Malta. Ġie spjegat li din tinvolvi l-bini ta' ħajt mad-dawra tas-sit affettwat bil-proposta. L-gholi tiegħu ma ġiex speċifikat.
- 5.4.3. Il-Kunsill kien tal-fehma li l-art in kwistjoni għandha tintuża bhala parkeġġ għall-vetturi, billi dak formali li hemm aktar 'l isfel mhuwiex biżżejjed biex jilqa' għall-htigijiet tal-lukanda li hemm biswit, il-passiġġieri li jivvjaġġa lejn Kemmuna, mir-residenti f' postijiet ta' vilaġġjatura li hemm fil-qrib, kif ukoll vetturi bil-karrijiet ta' opri tal-bahar li jiġu varati/mtella' fl-iskall li hemm fir-Ramla tal-Bir.
- 5.5.1. Parking bays fi Triq it-Tramuntana** (T/3/2/Vol XV)
- 5.5.2. Saret referenza għal talba bil-kitba li saret mill-Kunsillier I. Castillo fis-27 ta' Ottubru 2019, fejn ġibed l-attenzjoni li l-ipparkjar fit-triq imsemmija jaqleb minn naha għal'ohra f'partijiet differenti tat-triq. Huwa ppropona li dan isir fuq ix-xellug fid-direzzjoni tal-one-way.
- 5.5.3. Il-Viċi Sindku ġibed l-attenzjoni li wiehed irid jara fuq liema naha hemm l-ikbar numru ta' garaxxijiet sabiex ma jitnaqqasx l-ispazju għall-ipparkjar.
- 5.5.4. Il-Kunsillier E. Bartolo qal li għalkemm l-arranġament eżistenti ma jipprovdi għall-ipparkjar ta' vetturi fuq naha waħda tat-triq, iservi sabiex wiehed ikollu jnaqqas il-veloċità.
- 5.5.5. Il-Kunsill qabel li l-arranġament eżistenti għandu jinżamm.

**5.6.1. Maniġġ ta' traffiku fi Triq ix-Xaghra ta' Barra k/m Triq Ta' Fuq il-Widien (T/3/2/Vol XV)**

- 5.6.2. Saret referenza ghad-deċiżjoni li ttiehdet fis-seduta Nru. 5 tal-1 ta' Ottubru 2019, fejn intalab il-parir ta' Transport Malta dwar l-immanigġjar tat-traffiku fil-post imsemmi. Permezz ta' imejl datat 4 ta' Novembru 2019, Transport Malta wieġbu li huma tal-fehma li *T-Junction* normali hija bizżejjed, peress li l-volum tat-traffiku li jghaddi minnha huwa baxxa ħafna.
- 5.6.3. Il-Kunsill qabel li għandha ssir proposta ġdida sabiex tiġi ntrodotta *mini-roundabout*.

Commented [CD1]: Talba lil TM

**5.7.1. Environment Visual Audit f'Santa Marija Estate (P/9/4)**

- 5.7.2. Saret referenza għal imejl datat 14 ta' Ottubru 2019, mibgħut mis-Sur C. Bull, il-konsulent dwar il-Pulizija tal-Komunità, fejn talab li jsir l-eżerċizzju msemmi flimkien mat-tim, il-Kunsill Lokali u possiblament fil-preżenza tal-LESA. Permezz tiegħu jkunu jistgħu jiġu identifikati fatturi li jikkawżaw nuqqas ta' sigurtà f' din iż-żona.
- 5.7.3. Il-Kunsill qabel li jinnomina il-Kunsillieri E. Bartolo u R. Bartolo Cutajar sabiex jagħmlu l-kuntatti mehtieġa mal-Pulizija tal-Komunità.

**5.8.1. Tindif volontarju fl-Ghadira u fiż-żoni tal-ikkampjar fl-Ahrax (T/4/6/Vol V)**

- 5.8.2. Saret referenza għall-imejl datat 7 ta' Novembru 2019, fejn l-operatur tal-Mellieha Holiday Centre, bħala parti mill-obbligi soċjali tal-kumpanija, l-impjegati tagħha ser ikun impenjati f'tindif taż-żona bejn il-Mellieha Holiday Centre u l-Mellieha Bay Hotel, li tinkludi wkoll ir-riżerva tal-ghasafar. Huma talbu li l-Kunsill jipprovdilhom *skip* fejn l-Għassa tal-Pulizija tal-Ghadira.
- 5.8.3. Il-Kunsill approva t-talba.
- 5.8.4. Il-Kunsill ġie mgharraf li permezz ta' imejl datat 23 ta' Ottubru 2019, Birdlife Malta talbu lill-Kunsill jipprovdilhom għall-gbir tal-iskart li ser jingabar mill-membri tagħha waqt attività ta' tindif li ser issir fiż-żoni għall-ikkampjar ġewwa l-Ahax fis-16 ta' Novembru 2019. Fi tveġiba mogħtija mill-Kunsill fl-1 ta' Novembru 2019, kien rakkomandat li l-attività tiġi posposta għal data oħra 'l barra mill-istaġun tal-kaċċa, peress li għal raġunijiet ta' sigurtà, il-Kunsill addotta *policy* li tillimita attivitajiet f'dan il-perjodu, waqt il-hinijiet li hija permessa l-kaċċa. It-talba minn naħa tal-Birdlife ġiet intennija fl-4 ta' Novembru 2019.
- 5.8.5. Il-Kunsill approva l-azzjoni li ttiehdet.

**5.9.1. Otillo Race fir-Ramla tal-Mixquqa (A/6/3/2/Vol 86)**

- 5.9.2. Il-Kunsillier K. Buttigieg rrefera għal imejl datat 11 ta' Novembru 2019, fejn intalab permess sabiex isir l-avveniment imsemmi fl-24 u l-25 ta' Novembru 2019. Intalab permess ukoll sabiex tintrama *shower* temporanja għall-ghawwiema li ser jiehdu sehem.
- 5.9.3. Il-Kunsill ma sabx oġġezzjoni sakemm jinkiseb il-permess mill-Awtorità Maltija tat-Turizmu u l-Park tal-Majjjsrat.
- 5.9.4. Is-Sur K. Buttigieg gharraf ukoll li fl-istess imejl kien hemm stedina sabiex jattendi rappreżentant tal-Kunsill f'xi hin waqt l-attività.

**5.10.1. Tibdil fl-iskedi tal-gbir tal-iskart domestiku (K/6/2/Vol V)**

- 5.10.2. Il-Kunsilliera R. Bartolo Cutajar rreferiet għall-imejl datat 8 ta' Novembru 2019 mibgħut mid-Divizjoni tal-Gvern Lokali fejn il-Kunsill ġie mitlub jgħid jekk għandux l-intenzjoni li jagħmel tibdil fil-granet li fihom jingabar l-iskart domestiku qabel jiġi ppubblikat l-aġġornament annwali skont L.S. 549.40. Hija pproponiet li għandha ssir gabra tal-borża s-sewda għall-iskart imħallat fiż-żoni Ta' Gербulin u Tas-Sellum, bejn Lulju u Settembru minhabba l-influss ta'

resident li jiġu partikolarment fi tmiem-il ġimgħa. Hija qalet li n-nuqqas ta' dan is-servizz inhass matul is-sajf 2019.

- 5.10.3. Il-Viçi Sindku J. Buttigieg qal li minhabba raġunijiet ta' konsistenza ma' lokalitajiet, il-Ministeru konċernat ma kienx favur l-inkluzjoni ta' ġbir fil-Hdud. Il-mira tal-Ministeru hija li l-borża s-sewda titnaqqas u gradwalment il-ġbir tagħha jispicċa għal kollox.
- 5.10.4. Wara aktar diskussjoni, il-Kunsill iddeċieda li jitolb l-inkużjoni tal-ġabra in kwistjoni sakemm din tkun konformi mal-politika tal-Gvern Ċentrali.
- 5.10.5. Il-Kunsilliera R. Bartolo Cutajar aċċennat ukoll li wahda mir-rekwiżiti li kien għamel il-Kunsill fis-sejha biex tintagħażel l-iskema, kienet dik tal-ġbir tal-ħġieġ minn ristoranti u barrijiet. Hija qalet li baqgħet ma għet implimentata.
- 5.10.6. Is-Segretarju kkummenta, li għalkemm is-sejha kienet tinkludi r-rikwiżit imsemmi fil-minuta 5.10.5. aktar 'il fuq, l-ebda skema ma offra li jonorah, fid-dawl tal-pjanijiet tal-Gvern Ċentrali li jintroduċi skema dwar l-irkupru tal-kontenituri tax-xorb, li ser tidhol fis-seħħ fi Frar 2020.

#### **5.11.1. Proġett – Young Achievers (Z/1/Vol II)**

- 5.11.2. Il-Viçi Sindku J. Buttigieg għarraf lill-Kunsill illi fit-12 ta' Novembru 2019, attenda laqgħa msejha mis-Segretarju Parlamentari għar-Riformi, Ċittadinanza u Simplifikazzjoni tal-Proċessi Amministrattivi, fejn għet imnedija l-inizjattiva msemmija li hija ntiża sabiex tagħti rikonoxximent lil proġetti li jitwettqu minn żgħażaġh fl-etajiet bejn it-13 u t-30 sena. Dawn iridu jinvolvu l-komunità u l-ghan tagħhom huwa li jbiegħdu liz-żgħażaġh minn perikli li jistgħu jaffaċċjaw fil-hajja. Huwa spjega wkoll li l-proġetti sottomessi jistgħu jitwettqu mill-Kunsilli Lokali u organizzazzjonijiet mhux governattivi u għalihom hemm finanzjament sa massimu ta' €3,000. Is-sejha tagħlaq fis-7 ta' Jannar 2020.
- 5.11.3. Il-Kunsill innota t-tagħrif mogħti.

#### **5.12.1. Pjan hollistiku dwar it-tmexxija tal-Park tal-Majjistral (A/4/10)(C/4/Vol IV)**

- 5.12.2. Il-Viçi Sindku J. Buttigieg għarraf li tneħha t-terrapien li kien intrema fl-inħawi tal-Prajjet u eventwalment ser jithawlu s-siġar.
- 5.12.3. Is-Sur J. Buttigieg informa wkoll li fis-seduta tal-Bord tal-Park tal-Majjistral tat-12 ta' Novembru 2019, kompli jiddiskuti l-pjan billi jstabilixxi kif għandhom jiġu wtilizzati l-assi li hemm fil-park, li jinkludu: binjiet u monumenti. Il-pjan irid jidhol ukoll fl-allokazzjoni tal-beni, ir-riżorsi meħtieġa, nkluz dawk finanzjarji; u l-aċċess bil-vetturi, fost aspetti oħra. Is-Sur J. Buttigieg fakkar li fis-Seduta Nru. 3 tat-12 ta' Awwissu 2019, kien iddeċieda li dan il-bini jintuża sabiex isir mużew dwar il-produzzjoni tal-mel u l-ghasel. Huwa staqsa dwar xi inhi l-pożizzjoni tal-Kunsill f'każ li l-Bord jindika użu differenti fil-pjan rigward il-binja li għet allokata lill-Kunsill. Huwa staqsa wkoll dwar x'titlu għandu l-Kunsill fir-rigward tal-binja li għet allokata lilu.
- 5.12.4. Is-Segretarju Eżekuttiv għarraf li permezz ta' ittra datata 19 ta' Novembru 2011, iffirmata mis-Segretarju Parlamentari għan-Negozji Żgħar u l-Artijiet, u mill-Kummissarju tal-Artijiet, it-Tenements E26217 sa E26234 ġew konċessi lill-Bord tal-Park tal-Majjistral, bl-eċċezzjoni ta' Tenement E26228, li speċifikament ġie konċess lill-Kunsill Lokali tal-Mellieħa
- 5.12.5. Sussegwentement ġie ffirmat *lease agreement* datat 3 ta' Frar 2012, bejn id-Dipartiment tal-Artijiet u l-Bord tal-Park tal-Majjistral, li permezz tiegħu għet formalizzata l-kirja li tkopri t-Tenements E26217 sa E26234, bl-eċċezzjoni ta' E26218 u E26228, b'tal-aħħar jappartjeni lill-Kunsill Lokali tal-Mellieħa. Ma' dan il-ftehim hemm kirja annwali ta' €3,000 fuq it-tenements kollha msemmija. Is-Sur C. Debono qal li minhabba l-fatt li ma ġiex ffirmat ftehim direttament mal-Kunsill, qatt ma kien hemm talba, la mid-Dipartiment tal-Artijiet u lanqas mill-Bord tal-Park tal-Majjistrali sabiex il-Kunsill ihallas parti mill-hlas annwali marbut mil-kirja msemmija.

**5.13.1. Spazji għall-karozzi wżati għal *shared transport*** (V/4)

5.13.2. Is-Sindku għarraf li huwa kellu laqgħa mat-*technical operations executive* tal-Car Services Sharing Malta Ltd, fejn gie mgħarraf li l-istess kumpanija qed titlob aktar spazji għall-vetturi tagħha f' dawn il-postijiet:

- Triq il-Mithna l-Qadima qrib Triq Lewis Wettinger;
- Triq il-Marfa fejn l-Għassa tal-Għadira;
- Triq l-Għoljiet qrib il-kantuniera ma' Triq l-Etna; u
- Triq Qasam Barrani kantuniera ma' Triq l-Assedju l-Kbir.

5.13.3. Il-Kunsill approva l-allokazzjoni tal-erba' postijiet indikati.

**5.14.1. Tiġdid ta' ġemellaġġi** (K/1/5/Vol V)( K/1/5/3/Vol II)(K/1/5/4)

5.14.2. Il-Kunsilliera A. Brincat Stellini rreferiet għaž-żjara li saret minn delegazzjonijiet mill-Kunsilli Lokali ta' Cavriglia u Agia Napa bejn id-9 u l-11 ta' Novembru 2019. Hija awgurat li din l-iniżjattiva kordinata mill-Viċi Sindku J. Buttigieg thalli r-riżultati mixtieqa.

5.14.3. Is-Sur Buttigieg aċċenna għall-fatt li ma kienx hemm delegazzjoni minn Adenau minhabba l-elezzjonijiet lokali. Huwa qal li issa l-pass illi jmiss huwa li l-għaqdiet sportivi, mużikali, u oħrajn jiġu mhegġa jfasslu programm ta' attivitajiet li jistgħu jiżvolġu fil-lokalitajiet ġemellati bejn l-2020 u l-2024.

Commented [CD2]: Itra lill-għaqdiet.

5.14.4. Il-Kunsill approva l-proposta.

**5.15.1. Musical “*Nahal tal-Imhabba*”** (A/5/3/8)

5.15.2. Is-Sindku għarraf li l-awtur tal-*musical* imsemmi, is-Sur Paul P. Borg talab li jingħata numru ta' kotba u CD's sabiex ikunu jistgħu jitqassmu lil xandara u kritiċi letterarji.

5.15.3. Il-Kunsill approva għotja ta' tletin ktieb flimkien mas-CD.

5.15.4. Il-Kunsilliera A. Brincat Stellini qalet li staqsiet lill-uffiċjal inkarigat minn Pjazza Teatru Rjal dwar il-possibiltà li dan jittellgħa fit-Teatru l-Miftuħ fil-Belt Valletta. Hija qalet li biex jintuza il-post bil-faċilitajiet u s-servizzi mehtieġa, Pjazza Teatru Rjal jitolbu hlas ta' madwar €12,000.

5.15.5. Il-Kunsill innota t-tagħrif mogħti u ma approvax li ssir l-ispiza msemmija.

**5.16.1. Sewqan perikoluż fi Triq Ramlet il-Qortin** (T/3/2/Vol XV)

5.16.2. Il-Kunsilliera R. Bartolo Cutajar ġibdet l-attenzjoni dwar il-htieġa ta' *speed humps* fit-triq imsemmija peress li qed ikun hemm sewwieqa li jsuqu b'veloċità qawwija.

5.16.3. Il-Kunsill innota illi diġa kien hemm talbiet simili li jirrigwardaw l-istess triq. Dawn ma ntlagħhux, peress toroq ta' din ix-xorta, sa ċertu punt jippermettu veloċità għolja. Minn naħa l-oħra, kien hemm qbil li għandhom jsiru *roundels* biž-zebgha li jindikaw il-veloċità massima applikabbli għal toroq f'żoni mhux mibnija, ta' 80 kilometru fis-siegha, skont l-Artiklu 127 tar-Regolamenti dwar il-Vetturi bil-Mutur (L.S. 65.11)

**5.17.1. Bejgħ ta' prodotti li ma jagħmlux hsara lill-ambjent** (A/6/3/2/Vol 80)

5.17.2. Il-Kunsilliera A. Brincat Stellini qalet li l-ECO Team talbu li f'Awwissu 2020 jużaw Misrah iż-Żjara tal-Papa Ġwanni Pawlu II għall-bejgħ tal-prodotti li huma jipromwovu. Ta' kull xahar dawn ikunu f' postijiet differenti madwar Malta u Ghawdex, b' numru ta' bejjiegha bi prodotti differenti. Dawn jinkludi ikel organiku frisk, ikel naturali u *snacks*, moda etika, ġugarelli u

affarijiet tad-dar, prodotti għall-kura personali naturali u mhux tossiċi. Jippromwovu wkoll l-arti u snajja, teknoloġiji innovattivi, fost oħrajn.

5.17.3. Il-Kunsill ma sabx oġġezzjoni sakemm ma jinbiegħx ikel imsajjar fuq il-post.

**5.18.1. Kors tal-laughter yoga (E/3/1/11/Vol II)**

5.18.2. Il-Kunsilliera A. Brincat Stellini rreferiet għall-imejl datat 5 ta' Novembru 2019, mibgħuta minn għalliema tal-laughter yoga li lesta tagħti sessjonijiet ta' siegħa, darba fix-xahar, minghajr hlas, sakemm il-Kunsill ma jitlobx hlas għall-użu tas-sala.

Commented [CD3]: Wendy Stucuk

5.18.3. Il-Kunsill ma sabx oġġezzjoni għall-proposta sakemm is-servizz jingħata minghajr hlas.

**5.19.1. Għoti ta' injezzjonijiet kontra l-influenza (M/8/Vol VI)**

5.19.2. Il-Kunsilliera A. Brincat Stellini għarrfet li kien hemm 745 persuna li bbenefikat mis-servizz mogħti mill-Kunsill biex ingħataw l-injezzjonijiet imsemmija. Hija kompliet tgħid li tixtieq turi l-apprezzatament tagħha għas-servizz mogħti minghajr hlas lis-Sinjuri Philip Bezzina u Mary Vassallo.

5.19.3. Il-Kunsill innota t-tagħrif mogħti u nġhaqad mas-Sinjura Brincat Stellini fir-ringrazzjamenti tagħha.

**5.20.1. Stat tal-bankina fi Triq Adenau (D/3/1/Vol V)**

5.20.2. Il-Kunsilliera A. Brincat Stellini qalet li l-pavimentar tal-bankina fuq il-pont ta' Triq Adenau iddeterjora u f'ċertu postijiet huwa perikoluż. Hija appellat sabiex dan jinbidel.

5.20.3. Ittiehdet nota sabiex ssir spezzjoni fuq il-post sabiex jiġi determinat x'għandu jsir.

**5.21.1. Skema ta' Finanzjament għall-Gvern Lokali għall-Kura tal-Annimali fil-Komunità (A/9)**

5.21.2. Il-Kunsillier M. Abela aċċenna għal imejl datat l-11 ta' Novembru 2019, mibgħut mill-Animal Welfare and Promotion Service Directorate, fejn staqsew dwar jekk is-servizz propost huwiex intenzjonat għall-qtates li jithallew jiġru fit-toroq, jew għall-pets ukoll. Is-Sur Abela qal illi fi twegħiba li nġhatat lid-Direttorat ġie ċċarat li l-hsieb tal-Kunsill huwa li jkopri l-qtates li thallew fit-toroq.

5.21.3. Waqt id-diskussjoni fuq dan is-suġġett is-Sur Abela aċċenna li s-sitt kupuni illi qed jingħataw kull xahar mhumiex biżżejjed biex jlahhqu mad-domanda, filwaqt li dawn mhux qed jitqassmu b'mod ugħwali fost il-voluntiera kollha.

5.21.4. Il-Kunsilliera A. Brincat qalet li fil-passat kien hemm voluntiera li kienu jġibu l-kupuni huma stess. Hija pproponiet li jiddied il-baġit għal din l-inizjattiva.

5.21.5. Is-Segretarju Eżekuttiv ġibed l-attenzjoni li qed ikun hemm problema b'xi voluntiera li jiġbru l-qtates li huma morda, u mhux sempliċement biex jissewew. Dawn qed ihallulhom fil-post ta' Selmun minghajr ma jagħtuom attenzjoni. Is-Sur C. Debono fakkar li din l-inizjattiva qatt ma kienet intenzjonata biex tagħti dan is-servizz. Fil-fatt meta jiġri hekk, l-ispejjeż tal-kura huma kbar u ċertament jissuperaw il-baġit allokat fi ftit ġimgħat. F'dan il-każ il-qtates ikollhom jiġu mgħoddija lid-Direttorat sabiex jaraw x'għandu jsir minnhom.

5.21.6. Il-Viċi Sindku J. Buttigieg rrefera għall-Estimi tal-Gvern Ċentrali għall-2020, fejn thabbar li ser jingħataw fondi lill-Kunsilli Lokali għall-benesseri tal-annimali. Għaldaqstant, wiehed għandu jistenna sakemm tasal l-ittra mid-Divizjoni tal-Gvern Lokali dwar l-allokazzjoni finanzjarja għas-sena li ġejja.



### 5.22.1. Tnaqqis tal-carbon footprint (A/4/5/Vol IV)

5.22.2. Il-Kunsillier I. Castillo kkummenta li fil-kuntest Malti saret diffiċli li wiehed isib spazzji fejn jithawwlu aktar sigar. Minn naha l-oħra hemm lok li jsiru *roof gardens* jew isir tiżjin tal-faċċati tagħhom bil-pjanti. Dan jista' jiġi obligatorju permezz ta' leġiżlazzjoni sabiex din il-miżura tiġi applikata fuq bini ta' ċertu daqs. Is-Sur Castillo ssuġġerixxa li jsiru rappreżentazzjonijiet mal-Assoċjazzjoni tal-Kunsilli Lokali sabiex minn naha tagħha tagħmel pressjoni fuq il-Gvern Ċentrali halli jintroduċi leġiżlazzjoni f' dan is-sens.

5.22.3. Il-Kunsill qabel mal-proposta.

### 5.23.1. Kompetizzjoni tas-snooker organizzata mill-Kunsill (S/4/2/Vol III)

5.23.2. Kunsillier K. Buttigieg qal li nbdew il-kuntatti sabiex jiġi organizzat il-league tas-snooker u għarraf li għall-kompetizzjoni msemmija rreġistraw għoxrin kompetitur, ġejjin miċ-Ċentru Laburista; mill-Għaqda Muzikali Imperial; u mill-Mellieħa Sports Club. Il-logħob ser isir fuq bażi ta' *home-and-away*. Is-Sur K. Buttigieg qal li l-kompetizzjoni ser tibda fit-2 ta' Diċembru 2019. Huwa ppropona li l-premijiet jibqgħu bħal tal-league preċedenti, kif jidher hawn taht:

Kompetizzjoni	Valur tal-Kupun
Individwali – L-Ewwel Post	€200
Individwali – It-Tieni Post	€100
Individwali – It-Tielet Post	€50
Doubles – L-Ewwel Post	€100 kull wiehed
Doubles – It-Tieni Post	€50 kull wiehed

5.23.3. Il-Kunsill innota t-tagħrif mogħti.

### 5.24.1. Ċimiterju Sultana tal-Vittorji (C/7)

5.24.2. Il-Kunsilliera Brincat Stellini ġibdet l-attenzjoni fiċ-ċimiterju msemmi hemm zewġ strixxi bil-hamrija biswit il-hajt ta' mat-triq, illi ma tantx huwa miżmum tajjeb u għalhekk qed tingħata dehra ta' telqa. Hija pproponiet li dawn jitnehhew.

5.24.3. Il-Kunsillier K. Buttigieg qal li jista' ikun li fil-passatt kien hemm xi oqbra tat-trabi.

5.24.4. Il-Kunsill kien tal-fehma li dan is-suġġeriment għandu jiġi mghoddi lill-uffiċjal inkriġat miċ-ċimiterji fi hdan id-Dipartiment għas-Sahha Ambjentali.

### 5.25.1. Manutenzjoni meħtieġa fil-Park tal-Familja (P/4/6/Vol V)

5.25.2. Il-Kunsillier K. Buttigieg għarraf li għaddejjin kuntatti mal-Ministeru tal-Edukazzjoni Impjegji u s-Segretarjat Parlamentari responsabbli mill-Ispirts bil-għan li tinkiseb għajnuma sabiex issir il-manutenzjoni fil-Park tal-Familja minhaba l-fatturi ndikati fis-Seduta Nru. 2 tas-16 ta' Lulju 2019.

5.25.3. Il-Kunsill innota t-tagħrif mogħti.

### 6.1. Sejha għall-kwotazzjonijiet MLC 6/2019 – Dwal Dekorattivi għall-perjodu tal-Milied u l-Ewwel tas-Sena fi Triq il-Kbira, Triq Ġorġ Borg Olivier, Triq/Misrah il-Parroċċa, (Mellieħa) and Misrah il-Parroċċa (Manikata) (T/4/15)

6.2. Is-Segretarju għarraf li saret l-evalwazzjoni tal-unika offerta li kien hemm, skont rapport tal-Kumitat ta' Evalwazzjoni datat 31 ta' Ottubru 2019, li fih ġie rakkomandat li l-kuntratt jingħata lis-Sur Carl Caruana.

6.3. Il-Kunsill approva r-rakkomandazzjoni tal-Kumitat.

**Commented [CD4]:** Ittra lill-Ispettur Sanitarju nkarigat mid-Dfin.  
[burials.ph@gov.mt](mailto:burials.ph@gov.mt)

**Formatted:** Indent: Left: 0 cm, Hanging: 1.25 cm, Adjust space between Latin and Asian text, Adjust space between Asian text and numbers, Tab stops: Not at 1.25 cm

**7.1. Thejjijiet ghal Milied Melliehi** \_\_\_\_\_ (A/5/3/7)

7.2. Is-Sindku gharraf li l-kontenut kollu tal-avveniment imsemmi ġie konkluż skont kif ġej:

Il-Hamis, 19 ta' Diċembru	19.30 – Kunċert Vokali mill-Kor tal-Għaqda Korali u Orkestrali Maria Bambina fil-Knisja tal-Manikata. Ser jiġi pprovdut trasport mill-Mellieha għal Manikata.
Il-Ġimgħa, 20 ta' Diċembru – Taht it-tinda f'Misrah il-Parroċċa	19.00 - Ftuh tal- <i>istands</i> tal-ikel
	20.00 – Varjeta' mużikali bil-partecipazzjoni ta' Future Voices, Guggen Musik Band u Tribute Band tal-Queen bl-isem ta' Radio Queen
	19.30 – Programm tal-Milied mill-Kor tas-Santwarju fis-Santwarju tal-Madonna tal-Mellieha.
Is-Sibt, 21 ta' Diċembru – Taht it-tinda fil-Pjazza tal-Parroċċa	10.00 – Attività għat-tfal bejn it-3 u l-10 snin fejn ser ikun hemm diversi loġhob, <i>face painting</i> u <i>shows</i> minn karattri popolari tat-tfal. It-tfal ser jingħataw rigal minn <i>Father Christmas</i>
	15.30 – Attività għall-anzjani ġewwa d-Dar tal-Anzjani Madonna tal-Mellieha
	19.00 – Ftuh tal- <i>istands</i> tal-ikel
	19.30 – Varjeta' mużikali bil-partecipazzjoni tal-Kor Vuċijiet Vittorjani, Artemocion Dance & Leisure Studio, Maria Cini fuq il-vjolin, Mark Anthony Bartolo – partecipant ta' X-Factor u Tikka Band
Il-Hadd, 22 ta' Diċembru - Taht it-tinda fil-Pjazza tal-Parroċċa	18.00 – Ftuh tal- <i>istands</i> tal-ikel
	18.00 – Varjeta' mużikali bil-partecipazzjoni ta' Solange Farrugia, John Cutajar fuq il-pjanu, Kor tal-Għaqda Mużikali Imperial, Daniela Vella u Cassandra Scerri, Malcolm Pisani, Malta's Children Choir, il-kantant popolari li ha sehem waqt X-Factor 2018 Ben Purple u l-Grupp JAMM bis-sehem ta' talent lokali kif ukoll mill-kantanti Corazon u Neville.

- 7.3. Is-Sur D. Vella qal li ser ikun hemm bejgh ta' ikel minn għaqdiet Mellehin, attrazzjonijiet oħra bħall-wirja ta' presepji u artigġjanat imtella' mill-Art Club 2000 u mil-Ladies Craft Circle u r-rokna tat-tfal.
- 7.4. Tressqet ukoll stima tal-ispejjeż li tinkludi l-kunċert fil-knisja tal-Manikata, il-party tat-tfal u dak tal-anzjani, kif ukoll attivitajiet ta' Milied Melliehi *per se'* li ser isiru taht it-tinda. Is-Sindku spjega li l-ispiza tammonta għal €30,764. Din ser tkun koperta minn *sponsorship* dirett fil-każ tat-tinda, it-*tribute band* u l-kiri tas-siġġijiet, filwaqt li ser ikun hemm għota ta' €2,500 mill-Awtorità Maltja tat-Turiżmu, permezz tal-*Events Support Scheme*. B'hekk jibqa' differenza ta' €16,084 li jithallsu mill-baġit li alloka l-Kunsill għall-attivitajiet marbuta mal-Milied li jammonta għal €16,500.

**8.1. Estimi Finanzjarji 2020 – Proġetti Kapitali (F/1/31)**

8.2. Is-Segretarju fakkar li l-proġetti kapitali li għadhom ma ġew attwati, jew konkluzi mis-sena 2019, huma s-segwenti:

**7500 Programmi Speċjali**

- 7502 Triq l-Armier (Ftehim PPP) / Triq il-Qortin (Ftehim TM)
- 7505 Restawr tal-Batterija ta' Westreme u Mużew tat-Tunnara
- 7517 Tisbih ta' Triq l-Inkurunazzjoni (Ftehim DPF)
- 7518 Tisbih tat-Taraġ fi Triq San Publiju (Parti t' Isfel)
- 7527 Ġnien Pubbliku fi Triq Mons F Xuereb/Nahal/Etna Open Space
- 7532 *Lifit* Panoramiku bejn Triq l-Inkurunazzjoni u Misrah il-Parroċċa

8.3. Il-Kunsill qabel li l-proġetti msemmija għandhom jiġu nkluzi fl-Estimi 2020 peress li ġew implementati in parti, jew diġa ġew iddedikati riżorsi fit-thejja għalihom.

**9.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti**

- 9.2. Ġiet imressqa *Purchase Request Form* datata 11 ta' Novembru 2019.
- 9.3. Kien hemm qbil dwar il-hruġ tal-*purchase orders* li fadal, skont l-*items* elenkati fl-imsemmija skeda.
- 9.4. Tressqet żewġ skedi ta' infieq li sar permezz tal-*petty cash* li bejniethom ikopru bejn il-21 ta' Settembru u t-30 ta' Ottubru 2019.
- 9.5. Tressqet skeda ta' pagamenti li tkopri bejn id-19 ta' Ottubru u l-11 ta' Novembru 2019.
- 9.6. Il-Kunsill approva l-akkwist u l-pagamenti kollha fit-tliet skedi msemmija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: <https://localgovernmentcms.gov.mt/en/lc/Mellieha/Pages/Publications/Minutes.aspx>

**AĠĠORNAMENT**

Bi ftehim bejn dawk preżenti, is-seduta spicċat fil-11.00 pm u ġiet aġġornata għal nhar it-Tnejn 16 ta' Dicembru 2019 fis-6.00 pm.

Dario Vella  
Sindku

Carmel Debono  
Segretarju Eżekuttiv